


லிங்கத்தின் சாவு; யோராட்டத்தில் ஒரு திருப்புமுனை



கப்டன் லிங்கம்
(சிங்காரவேல் செல்வகுமார்)
வல்வெட்டித்துறை.
பிறப்பு:
16. 12. 1960
வீரச்சாவு:
29. 04 1986



லிங்கம் 16-12-60 இல் வல்வெட்டித்துறையில் பிறந்தார். இயற்பெயர் செல்வகுமார். இந்துக் கல்லூரியில் படித்துக் கொண்டிருந்த காலத்திலேயே, தமிழீழ விடுதலைப் புலிகள் இயக்கத்தின் ஆதரவாளரானார். 1980 ஆம் ஆண்டில் 12 ஆம் வகுப்பில் படித்துக் கொண்டிருந்தபோது, இயக்கத்தில் உதவியாளனாகச் செயல்பட ஆரம்பித்தார். எமது விடுதலை குறித்து சுவரொட்டிகளை ஒட்டுதல், சுலோகங்களைச் சுவர்களில் எழுதுதல் போன்ற வேலைகளை ஆர்வத்துடன் செய்தார். விடுதலைப் போராட்டத்தில் மக்கள் அதிகம் ஈடுபாடு காட்டாத அவ்வேளையில்- விடுதலைப் புலிகளை வேட்டையாட இரகசியப் பொலிசார் மோப்பம் பிடித்துக் கொண்டிருந்த வேளையில் - சுவரொட்டி ஒட்டுதல்

போன்ற வேலைகளைக்கூட மிகவும் சிரமங்களுக்கிடையிலும், கைதாகும் ஆபத்துக்கிடையிலும் செய்தார். 1981 இல் முழுநேர உறுப்பினரான லிங்கம், யாழ்ப்பாணத்தில் அரியாலை சனசமூக நிலையத்தில், உடற்பயிற்சிகளைப் பெற்றார். சிறந்த போர்வீரனாக வரவேண்டும் என்ற ஆர்வத்தில் 'கராட்டே' பழகி 'பிரவுண் பட்டி'க்குத் தகுதி பெற்றார்.

1982-இல் தலைவர் பிரபாகரனை லிங்கம் சந்தித்தபின், பிரபாகரனின் ஆகர்ஷிப்பில் அமிழ்ந்து போனார். அவருக்கும் இயக்கத்துக்கும் விசுவாசமாக நடப்பதே தன் கடமை என உணர்ந்து, இயக்க வேலைகளில் தீவிரமாக ஈடுபட்டார். 1982 ஆம் ஆண்டின் கடைசிப் பகுதியிலும், 1983 ஆம் ஆண்டின் முதற்பகுதியிலும், வன்னிப் பகுதியில் - ஒரு காட்டில் - அவருக்கு இராணுவப் பயிற்சி அளிக்கப்பட்டது. அங்கு சுடப் பழகிக்கொண்டார். கடுமையான பயிற்சிகளையும் மிகுந்த ஆர்வத்துடன் செய்தார். குறிதவறாது சுடுவதில் திறமைபெக் காட்டினார். ஏ.கே. சரிகுழல் துப்பாக்கி அவருக்கு விருப்பமான ஆயுதம். தலைவர் பிரபாகரனுடன் போட்டி போட்டுக் கொண்டு, துப்பாக்கி சுடுவதில் முனைந்து நிற்பார். 300 யார் உயரத்தில் பறந்துகொண்டிருந்த பருந்தொன்றினைத் தனது ஏ.கே. சரிகுழல் துப்பாக்கியால் சுட்டு வீழ்த்தியதை அவரது கடும் திறமைக்குச் சான்றாகும்.

சிறீலங்கா இராணுவத்துடன் ஏற்பட்ட பல மோதல்களில் பங்கேற்றுக் கொண்டார். தாக்குதல்களின்போது முன்னின்று சண்டையிடுவார். ஜூலை 1983 இல் திருநெல்வேலியில், விடுதலைப் புலிகள் 13 இராணுவ வீரர்களைக் கொன்றொழித்த தாக்குதலில், லிங்கத்தின் பங்கு குறிப்பிடத்தக்கது.

1984 ஆம் ஆண்டு மதுரையில் தமிழீழ விடுதலைப் புலிகளின் பொறுப்பாளராகக் கடுமையாற்றினார். அக்காலத்தில் அரசியல்

பிரச்சாரத்தைத் திறம்பட நடத்தி, தமிழக மக்களுடன் மிகுந்த நல்லுறவை வளர்த்துக் கொண்டார். 1985 ஆம் ஆண்டுக் காலத்தில், தமிழீழக் காடுகளில் இருந்த பயிற்சி முகாம் ஒன்றின், பொறுப்பாளராகச் செயல்பட்டார். அக்காலத்தில் விசேட பயிற்சி பெற்று, விடுதலைப் புலிகளின் அதிரடிப் படைப்பிரிவுக் கப்டன் ஆனார். தலைவர் பிரபாகரனின் மிக நெருங்கியவர்களில் ஒருவராகவும், உதவியாளராகவும், மெய்க்காப்பாளராகவும் செயல்பட்டார்.

தமிழ்நாடு காமராஜர் காங்கிரஸ் தலைவர் நெடுமாறனும், பின்னர் பிரெஞ்சுப் பத்திரிகையாளர் இருவரும், தமிழர் படும் துன்பங்களையும் அரசு பயங்கரவாதத்தையும் அறிந்து வர தமிழீழம் சென்றபோது, அவர்களின் பயணப் பொறுப்பு லிங்கத்திடமே கொடுக்கப்பட்டது. லிங்கம் தமது கடமையைப் பூரணமாக நிறைவேற்றினார்.

லிங்கம் இயக்க உறப்பினர்கள் ஒவ்வொரு வருடமும் சகஜமாகப் பழகியிருந்ததால், எல்லோரும் அவரிடம் அன்பு கொண்டிருந்தனர். கடமை என்று வரும்போது கண்டிப்பான வராகிவிடுவார். அப்படிக்காட்டிக்கொள்வதற்காக முகத்தை இறுக்கமாக வைத்துக் கொண்டு சுடுகடுப்பாகப் பேச முயன்றாலும், வெகுளித்தனம்தான் வெளியே தெரியும்.

கடைசியாக கடந்த மார்ச் மாதம் தமிழ்நாட்டிலிருந்து சென்றபோது, தனது தோழர்களைப் பிரிந்த வேளையில், கண்களில் நீர் வழிய விடைபெற்றார். புதியவர்கள் அக்காட்சியை ஆச்சரியத்துடன் பார்த்தனர்; அவரைப் புரிந்தவர்கள் கேலி செய்து சமாதானப் படுத்தினர்.

கட்டையான தோற்றம்; தீட்சண்யமான கண்கள்; தடிப்பான மீசை; மெதுவான - உறுதியான அவரது குட்டையான உருவம் குறித்து, அவரது நண்பர்கள் கேலி செய்வார்கள். அவர்களுடைய உரையாடலுக்கிடையே லிங்கம் ஏதாவது கூற முனைந்தால் "நீ சின்னப் பொடியன்; அங்கால போ" என்று வேடிக்கையாகக் கூறிச் சிரிப்பார்கள் - நண்பர்களின் கேலிப் பேச்சுகளை ரசிப்பவன் ஏற்றுக் கொள்வார்.

* * *

27 - 4 - 86 அன்று, சிறீலங்காவின் கடற்படையுடன் மோதலில் ஈடுபட்ட அருணாவும் அவருடன் கூடச் சென்ற விடுதலைப் புலி வீரர்களும் தளம் திரும்பவில்லை. அவர்கள் அனைவரும் இறந்துவிட்டதாகக் கருதிய தமிழீழ மக்கள், 28 - 4 - 86 அன்று அவர்களுக்குக் கண்ணீர் அஞ்சலி செலுத்தினர். தமிழீழமெங்கும் தோரணங்கள் கட்டப்பட்டு கறுப்புக் கொடிகள் பறக்க விடப்பட்டன. மேடைகள் அமைத்து அருணாவின் படத்தை வைத்து, மக்கள் வீரணக்கம் செய்தனர். ஒலிபெருக்கிகள் அவரது வீரவரலாற்றை முழங்கின. அவரது தூண்டுதலுமின்றி மக்கள் எழுச்சி பெற்று, தமிழீழ விடுதலைப் புலி வீரர்களுக்கு ஏகோபித்த ஆதரவைத் தெரிவித்தது கண்டு, எரிச்சலடைந்தனர் ரெலோவினர். 24 - 4 - 86 இல் கடவில் இறந்த ரெலோ உறுப்பினர்களின் பொருட்டு, மக்கள் எதுவித அனுதாபமும் தெரிவிக்கவில்லை. 29 - 4 - 86 அன்று ஹர்த்தாக்



குரல் - 10
ஜூலை - 1986

செய்து இறந்த தமது தோழர்களுக்கு அஞ்சலி செலுத்துமாறு, மக்களைப் பலவந்தப் படுத்தினர். இக்கட்டாய ஹர்த்தாலை மக்கள் ஏற்கவில்லை. தாம் ஒழுங்கு செய்த ஹர்த்தாலுக்கு மக்களிடமிருந்து எவ்வித ஆதரவும் இல்லாதது கண்டு ஆத்திரமடைந்தனர், ரெலோவினர். தமது கோட்டையாகக் கருதிய கல்வியங்காட்டுப் பகுதியிலேயே, மக்கள் விடுதலைப் புலிகளுக்கு அமோக ஆதரவளித்தது கண்டு புழுங்கிய ரெலோவினர், மக்களைப் பயங்கரமாகத் தாக்கினர்; அருணாவின் படம் வைத்திருந்த அஞ்சலி மேடைகளை உடைத்தெறிந்தனர்; அருணாவினதும் மற்றும் தோழர்களினதும் படம் போட்ட சுவரொட்டிகளைக் கிழித்தெறிந்தனர். மக்கள் அராஜகவாதிசனினால் தாக்கப்படுவதைத் தடுக்கச் சென்ற பசீர் காக்காவும் முரளியும், ரெலோவால் கடத்தப்பட்டனர். கடத்திச்சென்று கொல்வது ரெலோவினருக்குக் கைவந்த கலை. தமிழர் ஐக்கிய விடுதலைக் கூட்டணியின் முன்னாள் நாடாளுமன்ற உறுப்பினர்களாகிய ஆலாசகந்தரம், தர்மலிங்கம் ஆகியோர் ரெலோவால் கடத்தப்பட்டுச் சுட்டுக் கொல்லப்பட்டனர். திருச்சி அகதிகள் முகாமிலிருந்து 3 அகதிகள் கடத்திச் செல்லப்பட்டு கொலை செய்யப்பட்டனர். பேச்சுவார்த்தைக்கென அழைத்து வஞ்சகமாகக் கொல்வதில் வல்லவர்கள் ரெலோவினர், ரெலோவின் இராணுவத் தளபதியான தாலையும் அவரது 3 தோழர்களையும் பேச்சுவார்த்தைக்காக யாழ்ப்பாண வைத்தியசாலைக்கு அழைத்துச், சுட்டுக் கொன்றனர். வைத்தியசாலைகளைத் தாக்குதலுக்குள்ளாக்குவது சர்வதேச சட்டங்களுக்கு முரணான செயல்; மனித நாகரீகத்துக்கே இழுக்கானது. அங்கு நின்று ஒரு தாதி உட்பட பல நோயாளிகளுக்குக் காயம் ஏற்பட்டதுடன், நீதிபதி ஒருவரும் கொல்லப்பட்டார். மறுநாள், இப்படுபாதகச் செயலை எதிர்த்து ஊர்வலம் சென்ற

பொதுமக்கள்மீது ரெலோவினர் துப்பாக்கிப் பிரயோகம் செய்ததில், மூவர் இறந்தனர். பசீர் காக்காவும் முரளியும் கொலை செய்யப்படலாம் என்று உணர்ந்த எமது தலைமைப்பீடம், பேச்சுவார்த்தைமூலம் அவர்களை விடுதலை செய்விப்பதற்காக, லிங்கத்தை அனுப்பியது. சிறிசபாரத்தினமும் அவரது ஆட்களும் தங்கியிருந்த கல்வியங்காட்டில் உள்ள ரெலோவின் தலைமையகத்திற்கு, லிங்கம் ஆயுதமேந்தாது சென்றார். சமாதானத் தூதுவனாகச் சென்ற லிங்கம் துப்பாக்கியால் கண்ணில் சுடப்பட்டு படுபாதகமான முறையில் கொல்லப்பட்டார்.

லிங்கத்தின் வீரமரணம் விடுதலைப் போராட்ட வரலாற்றில் ஒரு திருப்புமுனையாக அமைந்தது. போராட்டக் களத்தில் போராடிக்கொண்டிருக்கின்ற விடுதலைப் புலிகளின் முதுகில் குத்திக் கொண்டிருந்த ரெலோமீது, நடவடிக்கை எடுக்கவேண்டிய அவசியம் ஏற்பட்டது. இரு மூத்த உறுப்பினர்கள் கடத்தப்பட்டு, அவர்கள் கொல்லப்பட்டு விடுவார்கள் என்ற நிலையில் - கப்டன் லிங்கம் கொல்லப்பட்ட நிலையில் - விடுதலைப் புலிகளை அழிக்க முற்பட்ட ரெலோமீது தற்காப்பு யுத்தம் தொடுக்கவேண்டிய சட்டாயத்துக்குள்ளானார்கள், விடுதலைப் புலிகள். நாசகார சக்திகளின் கைப் பொருளையாக - எதிர்ப்புரட்சி அமைப்பாக - விடுதலைப் போருக்கு முட்டுக்கட்டையாக - செயற்பட்டு வந்தது ரெலோ. மக்கள் விரோத நடவடிக்கைகளான கோவில் கொள்ளைகள், வாகனக் கடத்தல்கள் போன்றவற்றில் ஈடு

பட்டு, விடுதலைப் போராட்டத்தின் மீது மக்கள் வெறுப்புக் கொள்ளும்படி செய்தனர். இல்லாமிய மக்களைத் துன்புறுத்தி, மதரீதியான சண்டைகளைத் தமிழ் மக்களிடத்தில் ஏற்படுத்தியவர்கள் இவர்கள்தான். சமூக விரோதக் கும்பலை வளர்த்து, அதற்குத் தலைமை தாங்கிய கொள்கையற்ற - பொறுப்பற்ற - ரெலோ தலைவர்களுக்கு எதிராக எடுத்த நடவடிக்கையின்போது, சொந்த இரத்தத்தையே சிந்தவேண்டிய துப்பாக்கிய நிலை ஏற்பட்டது. இந்த நிலைக்குக் காரணகர்த்தாக்களாக இருந்த ரெலோ தலைமை தண்டிக்கப்பட்டபோது, மக்கள் எமது செயலை ஆதரித்தனர்; பாராட்டினர்; ஒத்துழைத்தனர். ரெலோவின் அழிவினால், தமிழீழப் போராட்டம் உறுதியான ஒரு தலைமையின் கீழ், மேலும் பல மடங்கு பலம் அடைந்திருக்கிறது. தமிழீழ விடுதலைப் புலிகள் தனித்த பெரும் சக்தியாக உருப்பெற்று, சிறீலங்காவின் முப்படைத் தாக்குதல்களை முறியடித்து வெற்றி கண்டது, இதன் நேரடி விளைவாகும். இதனை எதிரிகள் உட்பட உலகமே ஒத்துக்கொள்கிறது.

கிங்கம் இராணுவத்துடன் பொருதச் சென்ற லிங்கம், துரோகிகளால் கோழைத் தனமாகக் கொல்லப்பட்டார். தமிழீழப் போராட்டம் முன்னெடுக்கப்படுவதற்குக் காரணமாக நேற்றிருந்த லிங்கம், இன்றில்லை. ஆனால், நாளையும் அதற்கு அடுத்து வருகின்ற காலங்களிலும் லிங்கம் எமது வரலாற்றோடு வாழப்பேசுகிறார்!

☆